



अखिल भारतीय आयुर्विज्ञान संस्थान  
ALL INDIA INSTITUTE OF MEDICAL SCIENCES

साकेत नगर भोपाल (मध्य प्रदेश) - 462020  
Saket Nagar, Bhopal (M.P.) - 462020

हिन्दी अनुभाग

क्र. 11/06/2017-प्रशा./एम्स/भोपाल/2695

दिनांक: 20/08/2020

परिपत्र

भारत सरकार, गृह मंत्रालय, राजभाषा विभाग द्वारा जारी निर्देशों के अनुपालन में अखिल भारतीय आयुर्विज्ञान संस्थान, भोपाल में दिनांक 01.09.2020 से 15.09.2020 तक "हिन्दी पखवाड़ा" का आयोजन किया जायेगा। हिन्दी पखवाड़ा संबंधी कार्यक्रम की रूपरेखा निम्नानुसार है:-

**हिन्दी पखवाड़ा का शुभारंभ:-** मेडिकल कॉलेज भवन, ओपीडी भवन, आयुष भवन तथा नर्सिंग कॉलेज भवन के मुख्य द्वारों पर दिनांक 01.09.2020 को प्रातः कार्यालय खुलने के समय बैनर लगा कर "हिन्दी पखवाड़ा" का शुभारंभ किया जायेगा।

**विभिन्न प्रतियोगिताओं का आयोजन:-** हिन्दी पखवाड़ा के दौरान निम्नलिखित ई-प्रतियोगिताओं का आयोजन किया जायेगा। प्रतियोगिताएं संस्थान के सभी अधिकारियों एवं कर्मचारियों (नियमित, संविदा, आउटसोर्स आधार पर कार्यरत) के लिए खुली रहेंगी।

1. वर्ग "ए" अधिकारियों के लिए प्रतियोगिता:-

(क) हिन्दी निबंध प्रतियोगिता:- यह प्रतियोगिता दिनांक 02.09.2020 को डॉ. सूर्याबाली, अपर प्राध्यापक एवं श्री सुरेश चन्द, सलाहकार (राजभाषा) की देखरेख में सम्पन्न होगी।

(ख) हिन्दी टिप्पण आलेखन एवं पत्राचार प्रतियोगिता :- यह प्रतियोगिता दिनांक 03.09.2020 को डॉ. सूर्याबाली, अपर प्राध्यापक एवं श्री सुरेश चन्द, सलाहकार (राजभाषा) की देखरेख में सम्पन्न होगी। दोनों प्रतियोगिताओं से संबंधित उत्तर पुस्तिकाओं की जांच गोपनीय रूप से त्वरित आधार पर इन्हीं अधिकारियों द्वारा की जायेगी।

2. वर्ग "बी" अधिकारियों के लिए प्रतियोगिता:-

(क) हिन्दी निबंध प्रतियोगिता:- यह प्रतियोगिता दिनांक 04.09.2020 को डॉ. वरुण मल्होत्रा सह-प्राध्यापक एवं श्री अमन कुमार मेहता, वरिष्ठ हिन्दी अधिकारी की देखरेख में सम्पन्न होगी।

(ख) हिन्दी टिप्पण आलेखन एवं पत्राचार प्रतियोगिता :- यह प्रतियोगिता दिनांक 07.09.2020 को डॉ. वरुण मल्होत्रा सह-प्राध्यापक एवं श्री अमन कुमार मेहता, वरिष्ठ हिन्दी अधिकारी की देखरेख में सम्पन्न होगी। दोनों प्रतियोगिताओं से संबंधित उत्तर पुस्तिकाओं की जांच गोपनीय रूप से त्वरित आधार पर इन्हीं अधिकारियों द्वारा की जायेगी।

### 3.वर्ग "सी" एवं अन्य कर्मचारियों के लिए प्रतियोगिता:-

(क) हिन्दी निबंध प्रतियोगिता:- यह प्रतियोगिता दिनांक 08.09.2020 को श्री अशोक कुमार, प्रशासनिक अधिकारी एवं श्री कृष्णा साव, कनिष्ठ हिन्दी अनुवादक की देखरेख में सम्पन्न होगी।

(ख) हिन्दी टिप्पण आलेखन एवं पत्राचार प्रतियोगिता :- यह प्रतियोगिता दिनांक 09.09.2020 को श्री अशोक कुमार, प्रशासनिक अधिकारी एवं श्री कृष्णा साव, कनिष्ठ हिन्दी अनुवादक की देखरेख में सम्पन्न होगी। दोनों प्रतियोगिताओं से संबंधित उत्तर पुस्तिकाओं की जांच गोपनीय रूप से त्वरित आधार पर इन्हीं अधिकारियों द्वारा की जायेगी।

उल्लेखनीय है कि उपर्युक्त समस्त प्रतियोगिताओं में प्रथम, द्वितीय, तृतीय स्थानों के लिए आकर्षक नकद पुरस्कार दिये जायेंगे तथा प्रत्येक प्रतियोगिता में पांच-पांच सांत्वना पुरस्कार निर्धारित किये गये हैं साथ ही विजेताओं को प्रशस्ति-पत्र भी दिया जायेगा। इसके अतिरिक्त सभी सम्मिलित प्रतियोगी जिनको कोई पुरस्कार नहीं दिया गया है के लिए अतिरिक्त प्रोत्साहन पुरस्कारों का भी प्रावधान किया गया है।

#### नकद पुरस्कारों का विवरण इस प्रकार है :-

उपर्युक्त छह प्रतियोगिताओं में निम्नानुसार अलग अलग 8-8 पुरस्कार दिये जायेंगे।

पुरस्कारों का विवरण :-


प्रथम पुरस्कार	-	रु. 5000/-
द्वितीय पुरस्कार	-	रु. 3000/-
तृतीय पुरस्कार	-	रु. 2000/-
सांत्वना पुरस्कार (पांच)	-	रु. 500/-

परिपत्र में उल्लेखित प्रतियोगिताओं में भाग लेने वाले इच्छुक चिकित्सकगण/अधिकारियों/कर्मचारियों को सूचित किया जाता है कि उक्त प्रतियोगिता से संबंधित विषय प्रतियोगिता वाले दिन प्रातः 11 बजे संस्थान की वेबसाइट पर उपलब्ध होगा। नामित पर्यवेक्षक उनसे संबंधित प्रतियोगिता में भाग नहीं ले सकेंगे साथ ही हिन्दी प्रकोष्ठ के कर्मचारी उपर्युक्त प्रतियोगिता में भाग नहीं ले सकेंगे। हिन्दीतर भाषा-भाषियों को प्रतियोगिता में प्राप्तांकों के 10 प्रतिशत अंको का अतिरिक्त लाभ दिया जायेगा। इस आयोजन में संस्थान में कार्यरत समस्त वर्ग "ए", "बी", "सी" एवं अन्य कर्मचारियों के लिए अलग-अलग निर्धारित शीर्षक पर हिन्दी में निबंध लिखवाया जायेगा। यह निबंध ए4 साईज पर अधिकतम 1000 शब्दों में हस्तलिखित एवं मौलिक होना चाहिए और शीट के ऊपर हिन्दी में लेखक का नाम, पदनाम, विभाग तथा मोबाइल संख्या आवश्यक रूप से अंकित होना चाहिए। मूल्यांकन की दृष्टि से इसके 100 अंक (विषय की प्रासंगिकता, सुलेख एवं मौलिकता के आधार पर) निर्धारित किये जाते हैं। प्रतियोगियों द्वारा लिखित निबंध की हार्ड कॉपी उसी दिन दोपहर 01 बजे तक हिन्दी प्रकोष्ठ में जमा की जायेगी। इसके बाद प्राप्त निबंधों पर विचार नहीं किया जायेगा। निर्णायकों का निर्णय अंतिम एवं सर्वमान्य होगा।

इसी प्रकार दूसरी ई-आधारित प्रतियोगिता उक्त तीनों वर्गों के लिए 50 अंको की "हिन्दी टिप्पण आलेखन एवं पत्राचार" से संबंधित होगी। इस प्रतियोगिता से संबंधित प्रश्न-पत्र भी प्रतियोगिता वाले दिन प्रातः 11:00 बजे संस्थान की वेबसाइट पर अपलोड किया जायेगा और उससे संबंधित उत्तर पुस्तिकाओं की हार्ड कॉपी संबंधित प्रतियोगियों द्वारा उसी दिन दोपहर 01:00 बजे तक हिन्दी प्रकोष्ठ में जमा की जायेगी। इसके बाद प्राप्त उत्तर पुस्तिकाओं पर विचार नहीं किया जायेगा।

कोरोना संक्रमण के लिए जारी विभिन्न निर्देशों के अनुपालन में तथा सामान्य स्थिति होने पर दिनांक 14.09.2020 को एक संक्षिप्त समारोह आयोजित कर निदेशक महोदय द्वारा विजेताओं को पुरस्कृत किया जायेगा। इसमें केवल विजेता ही भाग ले सकेंगे। समारोह के लिए निर्धारित स्थान एवं समय तथा अन्य जानकारी बाद में संस्थान की वेबसाइट के माध्यम से प्रसारित की जायेगी।

निदेशक, एम्स, भोपाल द्वारा अनुमोदित।

  
(महीपाल) 29/08/20

सहायक प्रशासनिक अधिकारी (प्रशासन)  
एम्स, भोपाल

प्रतिलिपि :-

1. समस्त डीन, विभागाध्यक्ष, प्राध्यापक, चिकित्सा अधीक्षक, प्राचार्या, नर्सिंग कॉलेज, अधीक्षण अभियंता, प्रभारी, वित्तीय सलाहकार, वरिष्ठ प्रशासनिक अधिकारी, प्रशासनिक अधिकारी, पुस्तकालय प्रभारी एवं प्रभारी अधिकारी स्टोर को इस अनुरोध के साथ प्रेषित कि वे कृपया अपने अधीनस्थ समस्त अधिकारियों/कर्मचारियों को उक्त आयोजन से अवगत करायें तथा प्रतियोगिताओं में भाग लेने के लिए प्रेरित करें एवं स्वयं भी भाग लें।
2. प्रभारी, वित्तीय सलाहकार, एम्स, भोपाल को वांछित राशि के अग्रिम प्रबन्धन हेतु।
3. निदेशक, (राजभाषा), स्वास्थ्य एवं परिवार कल्याण मंत्रालय, निर्माण भवन, नई दिल्ली-110011
4. उपनिदेशक (कार्यान्वयन), क्षेत्रीय कार्यान्वयन कार्यालय, राजभाषा विभाग केन्द्रीय कार्यालय परिसर, निर्माण सदन, अरेरा हिल्स भोपाल।
5. अध्यक्ष, नगर राजभाषा कार्यान्वयन समिति एवं निदेशक, एन.आई.टी.टी.टी.आर., शामला हिल्स, भोपाल।
6. विभागीय राजभाषा कार्यान्वयन समिति एम्स, भोपाल के समस्त सदस्य।
7. हिन्दी पखवाडा उपसमिति के समस्त सदस्य एवं प्रतियोगिता पर्यवेक्षक नामतः प्रो. पंकज गोयल, प्राध्यापक(दंत चिकित्सा विभाग), अध्यक्ष, उपाध्यक्ष(विराकास) अथवा उनके प्रतिनिधि, डॉ. सूर्याबाली, अपर प्राध्यापक, डॉ. वरुण मल्होत्रा, सह-प्राध्यापक, श्री विशाल कुमार गुप्ता, प्रभारी, वरिष्ठ प्रशासनिक अधिकारी, श्री अशोक कुमार, प्रशासनिक अधिकारी, श्री अक्षवत नंदकुमार पानसरे, लेखाधिकारी, श्री सुरेश चन्द, सलाहकार (राजभाषा), श्री अमन कुमार मेहता, वरिष्ठ हिन्दी अधिकारी, श्री कृष्णा साव, कनिष्ठ हिन्दी अनुवादक, एम्स, भोपाल।
8. प्रभारी - आई.टी.सेल को संस्थान की वेबसाइट पर अपलोड करने हेतु तथा इन्फो के माध्यम से सभी अधिकारियों/कर्मचारियों की जानकारी में लाने के लिए।
9. समस्त सूचना पटल, एम्स भोपाल।
10. निदेशक महोदय की प्रधान निजी सचिव, एम्स, भोपाल को सूचनार्थ।
11. गार्ड फाईल।